



# दैनिक न्याय साक्षी

## अधिकार से न्याय तक

### आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHIN/2018/76480

Postal Registration No-055/Raigarh DN CG

रायगढ़, बुधवार 16 अक्टूबर 2024

पृष्ठ-4, मूल्य 3 रुपए

वर्ष-07, अंक- 20

### महत्वपूर्ण एवं खास

**कॉमेडी नाइट्स विद कपिल शो के एक्टर अतुल परचुरे का निधन, इस बीमारी से थे पीड़ित नई दिल्ली (आरएनएस)।** 'द कपिल शर्मा शो' में कई किरदार निभा चुके दिग्गज एक्टर अतुल परचुरे का निधन हो गया। वह 57 साल के थे। कुछ साल पहले ही उन्हें कैंसर का पता चला था। उनके निधन ने वाकई सभी को सदमे में डाल दिया है। अतुल ने कई मराठी और हिंदी फिल्मों और टीवी शो में काम किया था। अतुल की मौत की खबर उस खबर के एक साल बाद आई है जब बताया गया था कि वो कैंसर से जूझ रहे थे।

**मां ने बेटियों की हत्या कर लगाई फांसी, काम से लौटे पिता ने लारों देख कर ली आत्महत्या बंगलुरु (आरएनएस)।** उत्तरी बंगलुरु में एक दिल दहला देने वाली घटना में एक परिवार के चार सदस्यों की मौत हो गई है। पुलिस के अनुसार, एक 29 वर्षीय महिला ने अपनी दो छोटी बेटियों की हत्या कर खुद को फांसी लगा ली। बाद में, जब उसके पति को इस घटना का पता चला, तो उसने भी आत्महत्या कर ली। यह घटना रविवार को हुई, लेकिन पुलिस को इसकी जानकारी सोमवार सुबह मिली। मृतकों की पहचान अविनाश, उनकी पत्नी ममता और उनकी दो बेटियां अनन्या (4 वर्ष) और अधोरा (2 वर्ष) के रूप में हुई है। परिवार मूलतः कलबुर्गी का रहने वाला था और पिछले छह साल से बंगलुरु में रह रहा था। पुलिस का मानना है कि पारिवारिक विवाद के चलते महिला ने यह खोफनाक कदम उठाया होगा। हालांकि, अभी तक इस बात की पुष्टि नहीं हो पाई है कि विवाद किस बात को लेकर था। पुलिस ने ममता के खिलाफ हत्या का मामला दर्ज किया है और अविनाश की मौत की जांच की जा रही है। बंगलुरु के डीएसपी सीके बाबा ने बताया कि बच्चों की मौत की सही वजह पोस्टमार्टम के बाद ही पता चल पाएगी। उन्होंने बताया कि अविनाश सुबह से रात तक काम पर था और शाम को घर लौटा था। अविनाश के चचेरे भाई दनु राठौर का दावा है कि परिवार में कोई पारिवारिक विवाद नहीं था। दनु ने बताया कि कुछ दिन पहले अविनाश ने उन्हें क्रेडिट कार्ड के बिल भरने में मदद मांगी थी। उन्होंने कहा कि उन्हें शक है कि कोई अविनाश पर बिल भरने का दबाव बना रहा था।

**नाबालिग बच्ची के साथ दुष्कर्म करने का आरोपी मुठभेड़ में गोली लगने के बाद हुआ गिरफ्तार गाजियाबाद (आरएनएस)।** गाजियाबाद के थाना नंदग्राम पुलिस ने नाबालिग बच्ची के साथ दुष्कर्म करने वाले बांछित आरोपी को मुठभेड़ के दौरान गिरफ्तार किया है। आरोपी के कब्जे से एक तिरफता 315 बोर, जिंदा और खोखा कारतूस बरामद हुए हैं। आरोपी बच्ची के पड़ोस में रहता है और उसे बहला फुसला कर अपने साथ ले गया था। बच्ची ने घर पहुंच कर अपने साथ हुए दुष्कर्म की घटना अपने माता-पिता को बताई। इसके बाद परिजनों ने इसकी रिपोर्ट पुलिस थाने में की। सहायक पुलिस आयुक्त नंदग्राम पूनम मिश्रा ने बताया है कि गाजियाबाद पुलिस कमिश्नरेट के थाना नंदग्राम में 13 अक्टूबर की देर रात एक व्यक्ति ने पुलिस को अपनी शिकायत दर्ज कराई थी जिसके मुताबिक उसने बताया था कि 12 अक्टूबर की रात को एक अज्ञात व्यक्ति उसकी 7 वर्षीय पुत्री को कहीं लेकर गया और उसके साथ दुष्कर्म किया है। इसकी सूचना पर पुलिस ने मामला दर्ज कर लिया और आरोपी की तलाश शुरू कर दी। बच्ची की निशानदेही और सीसीटीवी फुटेज की मदद से पुलिस ने आरोपी सद्दाम को ढूँढ निकाला और उसे गिरफ्तार कर लिया गया। पूनम मिश्रा ने बताया कि पुलिस ने वारदात के दौरान पहने गए आरोपी के कपड़ों को बरामद करने के लिए एक टीम आरोपी के साथ भेजी। सद्दाम जब टीम को लेकर अपने कपड़ों को बरामद करने पहुंचा तो उसने पहले से ही झाड़ियों के पीछे एक लोड्डे तमंचा छुपा रखा था, जिससे उसने पुलिस टीम पर फायर कर दिया। इसके बाद पुलिस टीम ने भी जवाबी कार्रवाई की और सद्दाम के पैर में गोली लगने के बाद वह घायल हो गया। पुलिस ने आरोपी सद्दाम को अस्पताल भिजवाया है और आगे की कार्रवाई की जा रही है।

## फोर सी कैटेगरी में अपग्रेड होगा बिलासपुर एयरपोर्ट, 300 करोड़ से अधिक का प्रोजेक्ट

बिलासपुर | आरएनएस

हवाई सुविधा जन संघर्ष समिति ने केंद्र व राज्य सरकार से मांग की है कि बिलासपुर एयरपोर्ट के विकास व मॉडर्न के लिए सरकारी नियंत्रण वाली अलग कंपनी या संस्था का निर्माण किया जाए जो अधिकार सम्पन्न हो और वित्तीय दक्षता से भरपूर हो। बिलासपुर एयरपोर्ट का फोर सी कैटेगरी में अपग्रेडेशन होना है। इसके लिए 300 करोड़ से अधिक का बजट रहेगा। तेज गति से काम के लिए अलग कंपनी की जरूरत पड़ेगी।

हवाई सुविधा जन संघर्ष समिति ने बिलासपुर एयरपोर्ट के फोर सी कैटेगरी में विस्तारीकरण परियोजना के लिए राज्य सरकार से आंध्र प्रदेश और महाराष्ट्र की तर्ज पर एक अलग कंपनी या संस्था के गठन की मांग की है। ऐसी संस्था जिसके पास तकनीकी दक्षता व मैन पावर के साथ



ही अधिकार सम्पन्न हो। अगर ऐसा नहीं हुआ तो इस बात की संभावना ज्यादा बन रही है कि प्रोजेक्ट को पूरा करने में विलंब होगा।

हवाई सुविधा जन संघर्ष समिति ने विस्तार से बताया कि वर्तमान में विमान विभाग के द्वारा एयरपोर्ट में कार्य के संबंध

में दिशा निर्देश देने पर एयरपोर्ट प्रबंधन पहले कलेक्टर कार्यालय को प्रस्ताव भेजा है। इसके अलावा सिविल एविएशन विभाग की सहमति मिलने के बाद विच विभाग का एप्रुवल जरूरी होता है। यहां से फिर फाइल पीडब्ल्यूडी के पास जाता है और विभागीय अफसर की सहमति की

अनिवार्यता रहती है। हर एक छोटे कार्य के लिए इन प्रमुख कार्यालयों में फाइल चलाई जाती है। या यूं कहें कि यहां से एप्रुवल मिलने के बाद ही काम होता है। जाहिर है इसमें लंबा समय लगता है और इसके चलते अनावश्यक विलंब भी होता है।

आंध्र प्रदेश और महाराष्ट्र में अलग कंपनी एयरपोर्ट विकास के लिए आंध्र प्रदेश और महाराष्ट्र राष्ट्र सरकार ने अलग कंपनी बना रखी है। पृथक कंपनी को पूरी तरह अधिकार सम्पन्न बनाया गया है। कंपनी के पास तकनीकी दक्षता के साथ ही वित्तीय अधिकार भी दिए गए हैं। कंपनी के बोर्ड आफ डायरेक्टर में सिविल एविएशन, पीडब्ल्यूडी और अन्य संबंधित विभाग के आला अफसरों को अलावा महाराष्ट्र के अन्य शहरों के जिम्मेदारी सरकारी कंपनी के पास है। इसी तरह आंध्र प्रदेश में भी विकसित किए जा रहे नए एयरपोर्ट का काम आंध्र प्रदेश की सरकारी कंपनी को दिया गया है।

अनुभवी अफसरों की हो नियुक्ति, अंबिकापुर व जगदलपुर एयरपोर्ट को भी करें शामिल हवाई सुविधा जन संघर्ष समिति ने बताया कि बिलासपुर एयरपोर्ट के फोर सी कैटेगरी में विस्तारीकरण का प्रोजेक्ट 300 करोड़ से अधिक का होगा। लिहाजा अलग-अलग स्तर के बहुत सारे कार्य होंगे। वर्तमान में जिस रफ्तार से काम चल रहा है, इसमें अधिक लगने की संभावना से इनकार नहीं किया जा सकता। समिति ने कहा है कि केवल बिलासपुर एयरपोर्ट नहीं बल्कि राज्य सरकार के अन्य एयरपोर्ट मसलन अंबिकापुर और जगदलपुर के विकास के लिए एक राज्य स्तरीय संस्था या कंपनी का गठन की जानी चाहिए। इसमें एयरपोर्ट अथॉरिटी ऑफ इंडिया या अन्य ऐसी संस्थाओं में कार्य कर चुके अनुभववी अफसरों को नियुक्त किया जाए।

### इंदौर की निकिता कुशवाह ने बढ़ाया भारत का मान, मिसेज यूनिवर्स फर्स्ट रनर-अप खिताब किया अपने नाम

इंदौर | आरएनएस

इंदौर की बहू, निकिता कुशवाह ने मिसेज यूनिवर्स 2024 प्रतियोगिता में फर्स्ट रनर-अप का प्रतिष्ठित खिताब हासिल कर भारत का नाम गर्व से ऊंचा किया है। उत्तर एशिया का प्रतिनिधित्व करते हुए निकिता की यह उपलब्धि वैश्विक मंच पर भारतीय महिलाओं की असीम प्रतिभा और दृढ़ संकल्प को दर्शाती है।

पेशे से काउंट्रिड और रिसर्पेटर फिजियोथेरेपिस्ट, निकिता की यह जीत कड़ी मेहनत, समर्पण और एक अदम्य जीतने की भावना का प्रतीक है। दक्षिण कोरिया के इंचियोन में 2 से 10 अक्टूबर तक आयोजित 47वें मिसेज यूनिवर्स के संस्करण में 100 से अधिक देशों की प्रतियोगियों ने भाग लिया। इस प्रतियोगिता में निकिता के फाइनल तक पहुंचने ने उनकी बुद्धिमत्ता, समाज सेवा के प्रति समर्पण और उनकी



अद्वितीय सुंदरता का परिचय दिया।

इंदौर लौटने पर मीडिया से बातचीत करते हुए निकिता ने कहा, मैं अपने परिवार, दोस्तों और शुभचिंतकों से मिले समर्थन के लिए आभारी हूँ। यह खिताब उन सभी महिलाओं के लिए है जो सपने देखती हैं और उन्हें पूरा करने का साहस रखती हैं। मैं चाहती हूँ कि मेरी यह उपलब्धि और भी महिलाओं को अपने शौक और जुनून को आगे बढ़ाने के लिए प्रेरित करे।

राजस्थान की 7 सीटों पर उपचुनाव की तारीखों का ऐलान 13 नवंबर को होंगे मतदान, 23 नवंबर को मतगणना

जयपुर (आरएनएस)। चुनाव आयोग ने राजस्थान की 7 विधानसभा सीटों पर उपचुनाव की तारीखों का ऐलान कर दिया है। उपचुनाव के तहत इन सीटों पर मतदान 13 नवंबर को होगा और 23 नवंबर को मतगणना की जाएगी। बता दें कि राजस्थान की दो सीटों मौजूदा विधायकों के निधन के बाद खाली हुई थीं, जबकि पांच सीटों विधायकों के सांसद बनने की वजह से खाली हुई हैं। इन कुल सात सीटों में से चार सीटें कांग्रेस, एक भाजपा, एक आरएलडी और एक अन्य पार्टी के पास थी। इन सभी सीटों पर उपचुनाव होंगे। सभी राजनीतिक दल इन सीटों पर अपनी-अपनी जीत का दावा कर रहे हैं।

### चुनाव से पहले फ्री वाली स्कीमों पर सुप्रीम कोर्ट सख्त, केंद्र सरकार और चुनाव आयोग को नोटिस जारी कर मांगा जवाब

नई दिल्ली | आरएनएस

महाराष्ट्र और झारखंड विधानसभा चुनाव की तारीखों का आज ऐलान होने वाला है। इससे पहले राजनीतिक दलों ने जनता के लिए कई लोक-लुभावन स्कीमों का ऐलान किया है। महिलाओं को हर महीने 2000 रुपये तक के केश की स्कीम का ऐलान हुआ है तो वहीं टोल टैक्स में छूट जैसे फैसेल भी हुए हैं। ऐसे ही फैसेलों को चुनौती देते हुए एक अर्जी सुप्रीम कोर्ट में दाखिल हुई है। मंगलवार को अदालत ने इस अर्जी पर सुनवाई करते हुए केंद्र सरकार और चुनाव आयोग को नोटिस जारी किया है। इस अर्जी में अदालत से मांग की



गई कि चुनाव से ठीक पहले मुफ्त वाली स्कीमों के ऐलान को रिश्त घोषित करना चाहिए। यह वोट को एक तरह से रिश्त का झांसा देना है। सुप्रीम कोर्ट ने इस अर्जी पर केंद्र और चुनाव आयोग को नोटिस जारी करके जवाब मांगा है। इसके अलावा दाखिल अर्जी को पहले से लंबित याचिकाओं के साथ ही जोड़ दिया है। याची ने यह मांग भी की

थी कि चुनाव से कुछ वक्त पहले से मुफ्त की योजनाओं की घोषणा पर रोक लग जानी चाहिए। ऐसी रोक सिर्फ सरकार ही नहीं बल्कि सभी राजनीतिक दलों पर लागू होनी चाहिए।

बता दें कि महाराष्ट्र से लेकर झारखंड तक ऐसी योजनाओं की भरमार देखी गई है। महाराष्ट्र सरकार ने मुंबई एंटी पर लगने वाले सारे टोल टैक्स कारों के लिए माफ कर दिए हैं। इसके अलावा लडकी बहिन योजना का ऐलान हुआ है। वहीं ओबीसी आरक्षण के लिए क्रीमी लेयर बढ़ाने की केंद्र से सिफारिश की गई है।

### बाबा सिद्दीकी हत्याकांड : मुंबई पुलिस ने बहराइच से दो लोगों को हिरासत में लिया

बहराइच | आरएनएस

एनसीपी नेता बाबा सिद्दीकी हत्याकांड की जांच करते-करते मुंबई पुलिस यूपी के बहराइच पहुंच गई है। पुलिस ने मंगलवार को हत्यारोपी धर्मराज कश्यप के दो रिश्तेदारों हरीश और अनुराग कश्यप को हिरासत में लिया है।

मुंबई क्राइम ब्रांच और स्पेशल सेल की संयुक्त टीम ने मंगलवार को बहराइच के गण्डारा क्षेत्र में छापेमारी की और दोनों को हिरासत में लिया। जानकारी के अनुसार, यह दोनों बाबा सिद्दीकी की हत्या में शामिल आरोपियों के साथ मिलकर कबाड़ का कारोबार करते थे। मुंबई पुलिस का दावा है कि इन दोनों युवकों से अहम सुराग मिल सकता है।

बता दें कि एनसीपी नेता की 12 अक्टूबर की देर रात बांद्रा के निर्मल नगर में गोली मारकर हत्या कर दी गई थी। जब वो

अपने बेटे के दफ्तर से बाहर निकल रहे थे, तभी उन पर गोलियां दागी गईं। इस घटना को तीन लोगों ने मिलकर अंजाम दिया था। घटना के बाद आरोपी मौके से फरार हो गए थे, लेकिन कुछ ही देर बाद दो आरोपियों को गिरफ्तार कर लिया गया था।

66 वर्षीय नेता को तीन गोलियां लगी थी। इसके बाद उन्हें लीलावती अस्पताल ले जाया गया, लेकिन तब तक उनकी मौत हो चुकी थी। बाबा सिद्दीकी को 'वाई' श्रेणी की सुरक्षा प्रदान की गई थी।

पुलिस हिरासत में पहुंचाए के दौरान आरोपियों ने दावा किया कि उन्हें सिद्दीकी या उनके कांग्रेस विधायक बेटे जीशान को मारने के लिए सुपारी मिली थी।

इसी बीच, एनसीपी नेता की हत्या के एक दिन बाद लॉरेंस बिश्रोई गुट ने इस हत्याकांड की जिम्मेदारी ली है। लॉरेंस बिश्रोई गैंग के सदस्य का एक फेसबुक पोस्ट में कहा था कि हमारी किसी से कोई दुश्मनी नहीं है पर जो भी सलमान खान

### बाबा सिद्दीकी की हत्या के दौरान घायल राज कनौजिया ने प्रशासन से मांगी मदद

राष्ट्रवादी कांग्रेस पार्टी (राकंपा) नेता बाबा सिद्दीकी गोलीकांड में 22 साल का युवक राज कनौजिया घायल हो गया था। उसका अस्पताल में इलाज चल रहा है और उसने प्रशासन से मदद की अपील की है। गोलीबारी में राज के पैर में गोली लगी थी, जिसके बाद उसे इलाज के लिए बांद्रा स्थित भाभा अस्पताल में भर्ती कराया गया है। अस्पताल में राज का इलाज चल रहा है, डॉक्टरों ने उनकी सर्जरी भी की है। राज ने बताया कि वह दशहरा के मौके पर देवी मां के दर्शन करने आया था। सिलाई का काम करता है और उस दिन वह जूस पी रहा था, तभी अचानक पीछे से आवाज आई, और मुझे लगा कि पटाखे फट रहे हैं। इसी दौरान मेरे पैर में एक झटका लगा, लेकिन मैंने देखा कि मेरे पैर से खून बह रहा था। भगदड़ मच गई और लोगों ने चिल्लाया शुरू कर दिया कि फायरिंग हो रही है। मैं अपने दोस्त के साथ मंदिर तक गया, जहां प्रशासन के कुछ लोग थे। उन्होंने मुझे मंदिर के अंदर बैठाया और फिर अस्पताल तक पहुंचाया। अस्पताल में मेरी सर्जरी हुई।

और डाऊट गैंग की हेल्प करेगा अपना हिसाब किताब लगा के रखना, हमारे किसी भी भाई को कोई भी मरवाएगा तो हम प्रतिक्रिया जरूर देंगे, हमने पहले वार कभी नहीं किया। जय श्रीराम जय भारत सलाम शाहीदां नू।

पुलिस इस पूरे मामले में हर एंगल से जांच कर रही है। पुलिस इस घटना में लॉरेंस बिश्रोई की भूमिका की जांच की जा रही है, ताकि पूरी स्थिति स्पष्ट हो सके।

## तमिलनाडु के कई हिस्सों में बारिश, वर्षाजनित घटनाओं में चार की मौत

चेन्नई | आरएनएस

दक्षिण-पूर्वी बंगाल की खाड़ी के ऊपर बने कम दबाव का क्षेत्र अभी उसी क्षेत्र में बना हुआ है और कल उत्तरी तमिलनाडु की ओर बढ़ने की संभावना है।

वहीं कल शाम से चेन्नई शहर और उपनगरों सहित तमिलनाडु के कई हिस्सों में छिटपुट से लेकर भारी बारिश हुई और कल शाम से राज्य में बारिश से संबंधित घटनाओं में चार लोगों की मौत हुयी है। प्राण जानकारी के अनुसार ये मौतें बिजली गिरने और दीवार गिरने के कारण हुईं और राज्य सरकार ने सोमवार देर रात ही पीडितों के लिए मुआवजे की घोषणा की।

मौसम विज्ञान विभाग (आईएमडी) ने मंगलवार सुबह कहा कि इस प्रणाली पश्चिम-उत्तरपश्चिम की ओर बढ़ने की



संभावना है और आज तक दक्षिण बंगाल की खाड़ी के मध्य भागों में एक स्पष्ट रूप से चिह्नित कम दबाव का क्षेत्र बन जाएगा। इसके बाद इसमें तब्दीली होने और उत्तर तमिलनाडु, पुडुचेरी और इससे सटे दक्षिण आंध्र प्रदेश के तटों की ओर पश्चिम-उत्तरपश्चिम की ओर बढ़ने की संभावना है। इसके प्रभाव में तमिलनाडु और पुडुचेरी

स्थानों पर भारी से बहुत भारी बारिश और उत्तर तमिलनाडु में कुछ स्थानों पर अत्यधिक भारी वर्षा होने की संभावना है। वहीं, 17 अक्टूबर को आंतरिक तमिलनाडु में अधिकांश स्थानों पर हल्की से मध्यम स्तर की बारिश और कुछ स्थानों पर भारी से बहुत भारी बारिश होने की संभावना है।

तमिलनाडु के मुख्यमंत्री एम के स्टालिन (जिन्होंने मौसम कार्यालय द्वारा विभिन्न पूर्वानुमान मॉडलों के आधार पर आज भारी बारिश और कल 20 सेमी से अधिक अत्यधिक भारी वर्षा की भविष्यवाणी के बाद मानसून की तैयारियों की समीक्षा की) ने आज चेन्नई और तीन आसपास के जिलों में सभी स्कूलों और कॉलेजों के लिए अवकाश घोषित किया

है और सूचना प्रौद्योगिकी (आईटी) फर्मों को अपने कर्मचारियों को घर से काम करने के लिए कहने का निर्देश दिया है। भारी बारिश के पूर्वानुमान के मद्देनजर संबंधित कलेक्टरों द्वारा कुड्डालोर, विल्लुपुरम और अन्य जिलों में स्कूलों और कॉलेजों के लिए भी छुट्टियां घोषित की गईं। श्री स्टालिन ने चेन्नई, तिरुवल्लूर, कांचीपुरम और चंगलपट्ट जिलों में किए गए एहतियाती इंतजामों की भी समीक्षा की है। इन जिलों में आज के लिए अर्रेंज अलर्ट और तीन अन्य जिलों के साथ कल के लिए रेड अलर्ट जारी किया गया है। उत्तरी तमिलनाडु और आंतरिक जिलों सहित राज्य के कुल 15 जिलों में आज भारी बारिश होने की संभावना है। इस बीच, चेन्नई क्षेत्रीय मौसम निदेशक एस. बालचंद्रन ने कहा कि घबराने की कोई

जरूरत नहीं है। उन्होंने लोगों से सुरक्षित रहने की अपील की है, क्योंकि पूरे राज्य के लिए रेड अलर्ट जारी नहीं किया गया है। चेन्नई और पडोसी जिलों सहित उत्तरी तमिलनाडु के तटों पर भारी बारिश होगी। कुछ जिलों के लिए रेड अलर्ट जारी किया गया है, क्योंकि आज भारी बारिश और कल अत्यधिक बारिश की संभावना है। इस बीच, मध्य क्षेत्र सहित तमिलनाडु के कई हिस्सों में कल शाम से छिटपुट से लेकर व्यापक स्तर पर बारिश हुई, जिससे मुख्य सड़कों पर बारिश का पानी जमा हो गया। चेन्नई शहर और उपनगरों में भी कल रात से छिटपुट बारिश हुई और पूरी सरकारी मशीनरी तथा ग्रेटर चेन्नई कॉरपोरेशन के अधिकारियों ने बारिश के कहर से निपटने के लिए सभी एहतियाती इंतजाम किए हैं।